



कैबिनेट के बड़े फैसले | किसानों को राहत, बिजली कंपनियों में भर्ती और निवेश को बढ़ावा

35 लाख किसानों का ₹84.17 करोड़ का जलकर, ब्याज और जुर्माना माफ

विजय मत, भोपाल
मुख्यमंत्री डॉ. मोहन यादव की अध्यक्षता में बुधवार को मंत्रालय में आयोजित कैबिनेट बैठक में प्रदेश के हर वर्ग को राहत और विकास देने वाले कई अहम निर्णय लिए गए। बैठक के बाद उप मुख्यमंत्री राजेंद्र शुक्ल ने पत्रकार वार्ता में कैबिनेट के फैसलों की जानकारी दी। उपमुख्यमंत्री शुक्ल ने बताया कि प्रदेश सरकार ने किसानों को बड़ी राहत देते हुए बुधवार को हुई कैबिनेट बैठक में सिंचाई जल कर पर लगने वाला ब्याज और पेनल्टी पूरी तरह माफ करने का ऐलान किया है। मप्र के 35 लाख किसानों को इस निर्णय से सीधा लाभ मिलेगा। किसानों को अब केवल जल कर की मूल राशि ही जमा करनी होगी। सरकार ने यह योजना मार्च 2026 तक लागू करने का निर्णय लिया है। जल संसाधन विभाग के मुताबिक अब तक किसानों पर कुल 647 करोड़ रुपये बकाया है, जिसमें 84 करोड़ रुपये ब्याज के रूप में शामिल हैं।



मुख्यमंत्री 13 से 19 जुलाई तक विदेश दौरे पर रहेंगे
मुख्यमंत्री डॉ. मोहन यादव 13 से 19 जुलाई के बीच दुबई और स्पेन की यात्रा पर रहेंगे। इस दौरान वे निवेशकों से मुलाकात, राज्य की ब्रांडिंग, प्रौद्योगिकी हस्तान्तरण, और वैश्विक बाजार तक पहुंच पर चर्चा करेंगे। यह दौरा मध्यप्रदेश में निवेश और उद्योग को नई दिशा देने की कोशिश है। लाइली बहनों को रक्षाबंधन पर मिलेगा उपहार... रक्षाबंधन के अवसर पर 12 जुलाई को राज्य की 1 करोड़ 27 लाख लाइली बहनों के खातों में 250 रुपये की राशि स्थानांतरित की जाएगी।

बिजली कंपनियों में 49 हजार से ज्यादा पद मंजूर, भर्ती का रास्ता साफ

मूंग-उड़द की खरीदी के लिए केंद्र को पत्र...
राज्य सरकार ने खरीफ की औषधकालीन मूंग और उड़द की खरीदी को लेकर केंद्र सरकार से 8.57 लाख मीट्रिक टन खरीदी की स्वीकृति मांगी है। फिलहाल केंद्र ने 3.51 लाख मीट्रिक टन तक की अनुमति दी है, जिसे राज्य सरकार ने अपर्याप्त माना है।
नवगठित जिलों और संभागों में सहायक संचालकों के 7 पद स्वीकृत...
सरकार ने निवाड़ी, मेहर, मऊगंज और पाटुनी जैसे नवगठित जिलों के लिए 7 सहायक संचालक पदों की स्वीकृति दी है। साथ ही नर्मदापुरम, चंबल और शहडोल संभागों में क्षेत्रीय कार्यालय खोलने का भी निर्णय लिया गया है, जिससे पंचायती सस्थाओं की ऑडिट प्रक्रिया बेहतर हो सकेगी।

आंगनबाड़ी के 66 नए केंद्र और 134 पदों की मंजूरी
आदिवासी क्षेत्रों में महिला एवं बाल विकास विभाग के तहत 66 नए आंगनबाड़ी केंद्रों की स्थापना को मंजूरी मिली है। इसके साथ ही 66 आंगनबाड़ी कार्यकर्ता, 66 सहायिका और 2 पंचवैक्शक पदों की भी स्वीकृति दी गई है। यह योजना धरती आवा जनजातीय ग्राम उत्कर्ष अभियान के अंतर्गत लागू की गई है।

कैम्पा फंड से वन क्षेत्रों में विकास...
कैबिनेट ने 1478.38 करोड़ रुपये की कैम्पा (प्रतिकरात्मक वन रोपण निधि) की वार्षिक कार्ययोजना को मंजूरी दी है, जिसमें से 1038 करोड़ रुपये इस वर्ष खर्च किए जाएंगे। यह राशि 80% वन प्रबंधन और 20% अधोसंरचना विकास पर खर्च की जाएगी।
स्टांप अधिनियम में संशोधन से मिलेगा 212 करोड़ का अतिरिक्त राजस्व...
कैबिनेट ने भारतीय स्टाम्प अधिनियम 1899 में मध्यप्रदेश संशोधन विधेयक 2025 को मंजूरी दी है। इसके तहत मूल्य सूचकांक के आधार पर संव्यवहारों पर देय शुल्क में बदलाव किया जाएगा।

मानसून अपडेट: प्रदेश में अब तक 74%ज्यादा 14 इंच बारिश

नरसिंहपुर में तीन बच्चे डूबे, कटनी में बिजली गिरने से 4 झुलसे, पूरे प्रदेश में अलर्ट जारी



विजय मत, भोपाल
नरसिंहपुर में विपतपुरा गांव में तीन बच्चे नदी में डूब गए। इनमें से एक का शव बुधवार सुबह करीब साढ़े 7 बजे जबकि दूसरे का शव दोपहर करीब डेढ़ बजे मिला। एक अन्य की तलाश एनडीआरएफ की टीम कर रही है। वहीं कटनी जिले के बरही थाना क्षेत्र के ग्राम हदरहटा में धान का रोपा लगाते समय आकाशीय बिजली गिरने से चार लोग झुलस गए।

गिर गया। शिवपुरी में 3 इंच, छतरपुर के नौगांव-सतना में 1.8 इंच और सीधी में पौन इंच बारिश हुई। भोपाल, बैतुल, दतिया, इंदौर, छिंदवाड़ा, जबलपुर, खजुराहो, रीवा, सागर, उमरिया, बालाघाट, कटनी, मेहर, टीकमगढ़, सीहोर, अशोकनगर, विदिशा, मुरैना में भी बारिश का दौर चलता रहा। मौसम विभाग ने विदिशा, रायसेन, शिवपुरी, अशोकनगर, दमोह, सागर, टीकमगढ़, छतरपुर, सिवनी, बालाघाट और मुरैना में आकाशीय बिजली गिरने या चमकने के साथ भारी बारिश जारी रहने का अलर्ट जारी किया है।

नर्मदा खतरे के निशान से 5 फीट नीचे

नर्मदापुरम में बुधवार को पांच दिन से जारी बारिश थम गई। सुबह से मौसम खुला रहा। जिससे लोगों ने राहत की सांस ली। बरगी डैम से छोड़े पाने से नर्मदा नदी उफान पर है। नर्मदापुरम के सेठानी घाट पर नर्मदा नदी का जलस्तर डेंजर लेवल से 5 फीट नीचे है। दो फीट तक पानी और बढ़ने की संभावना है।

अन्य जिलों से...

- सागर के बड़ा क्षेत्र में एक कार उफ़रते नाले में बह गई। कार में 3 लोग सवार थे, उन्होंने कूदकर अपनी जान बचाई।
- नरसिंहपुर जिले में स्टेट हाईवे-22 पर नर्मदा नदी का झरसी घाट पुल डूबा गया है, जिससे नरसिंहपुर और जबलपुर का संपर्क टूट गया है।
- सतना में तेज बारिश से पेड़ गिर गया। इसकी चपेट में आकर कई दोपहरिया वाहनों को नुकसान पहुंचा। एक मकान का चबूतरा भी क्षतिग्रस्त हो गया।
- शिवपुरी में गुरीपुरा गांव के रपटे को पार करने के दौरान वाइक बहने लगी। इस पर सवार तीनों युवक पानी में आ गिरे। एक युवक वाइक समेत बह गया। हालांकि, कुछ देर बाद वह तैरकर बाहर आ गया।

न्यूज़ इन शॉर्ट

राजस्थान के चूरू में वायुसेना का जगुआर लड़ाकू विमान क्रैश, पायलट और को-पायलट की मौत

चूरू, एजेंसी। राजस्थान के चूरू में भारतीय वायु सेना का जगुआर फाइटर जेट क्रैश हो गया है। इस हादसे में विमान के पायलट और को-पायलट शहीद हो गए हैं। जिस जगह प्लेन क्रैश हुआ, वहां बड़े इलाके में फाइटर जेट का मलबा बिखरा पड़ा है। यह हादसा बुधवार (9 जुलाई) को दोपहर 12 बजकर 40 मिनट पर हुआ। भारतीय वायु सेना ने दुर्घटना के कारणों का पता लगाने के लिए कोर्ट ऑफ इन्क्वायरी गठित की है। चूरू एसीपी जय यादव ने बताया- राजलदेसर थाना क्षेत्र के गांव भाणूदा में प्लेन क्रैश हुआ है। इसमें दो लोगों की मौत हुई है।

शेयर बाजार लाल निशान पर हुआ बंद; सेंसेक्स 176 अंक टूटा, निफ्टी भी फिसला

नई दिल्ली, एजेंसी। आईटी और तेल एवं गैस शेयरों में विक्रवाली के कारण बुधवार को शेयर बाजार गिरावट के साथ बंद हुए। कंपनियों के नतीजों का सीजन शुरू होने से पहले निवेशकों ने सतर्कता बरती और वैश्विक स्तर पर मिलेजुले रुख अपनाए। 30 शेयरों वाला बीएसई सेंसेक्स 176.43 अंक या 0.21 प्रतिशत गिरकर 83,536.08 अंक पर बंद हुआ। कारोबार के दौरान यह 330.23 अंक या 0.39 प्रतिशत गिरकर 83,382.28 अंक पर बंद हुआ। वहीं 50 शेयरों वाला एनएसई निफ्टी 46.40 अंक या 0.18 प्रतिशत गिरकर 25,476.10 पर बंद हुआ। सेंसेक्स की कंपनियों में एचसीएल टेक, टाटा स्टील, टेक महिंद्रा, रिलायंस इंडस्ट्रीज, भारत इलेक्ट्रॉनिक्स और आईसीआईसीआई बैंक पिछड़ गए। वहीं बजाज फाइनेंस, हिंदुस्तान यूनिवेलियर, अल्ट्राटेक सीमेंट और पावर ग्रिड लाभ में रहे। खनन क्षेत्र की डिमांड कोनी वेदांता के शेयर बीएसई पर 3.38 प्रतिशत गिरकर 440.80 रुपये पर बंद हुए। यह गिरावट अमेरिकी शॉर्ट सेल वायसराय रिसर्च की एक रिपोर्ट के बाद आई, जिसमें अरबपति अमिल अग्रवाल के खनन समूह को 'वित्तीय रूप से अस्थिर' बताया गया।

इसरो ने गगनयान मिशन के इंजन का सफल हॉट टेस्ट किया, अंतरिक्ष उड़ान की तैयारी हुई तेज

बंगलूरु, एजेंसी। भारतीय अंतरिक्ष अनुसंधान संगठन (इसरो) ने गगनयान मिशन के लिए एक और बड़ी सफलता हासिल की है। इसरो ने 3 जुलाई को तमिलनाडु के महेंद्रगिरी स्थित अपने प्रत्यक्ष कॉम्प्लेक्स में गगनयान सेवा मॉड्यूल प्रत्यक्ष प्रणाली (एसएमपीएस) के दो 'हॉट टेस्ट' सफलतापूर्वक पूरे किए। इन परीक्षणों की अवधि एक बार 30 सेकंड और दूसरी बार 100 सेकंड रही। इनका उद्देश्य यह था कि गगनयान के लिए तैयार की जा रही प्रणाली की संरचना और कार्यक्षमता की जांच की जा सके। यह परीक्षण गगनयान मिशन की तैयारी का एक अहम हिस्सा था, जिससे यह साबित हुआ कि अंतरिक्ष यात्रा के दौरान प्रत्यक्ष प्रणाली सही ढंग से काम करेगी। यह सफलता भारत के पहले मानव अंतरिक्ष मिशन की ओर एक और महत्वपूर्ण कदम है।

पत्नी के चरित्र पर शक बच्चे का डीएनए टेस्ट कराने का आधार नहीं: बॉम्बे हाईकोर्ट

मुंबई, एजेंसी। बॉम्बे हाईकोर्ट की नागपुर पीठ ने कहा है कि सिर्फ इसलिए कि किसी व्यक्ति को अपनी पत्नी के चरित्र पर संदेह है, उसके नाबालिग बच्चे का पितृत्व निर्धारित करने के लिए डीएनए परीक्षण कराने का आधार नहीं बनता। एक पारिवारिक कोर्ट की ओर से नाबालिग लड़के का डीएनए परीक्षण कराने के आदेश को रद्द करते हुए न्यायमूर्ति जोशी ने कहा कि सिर्फ इसलिए कि कोई व्यक्ति व्यभिचार के आधार पर तलाक का हकदार होने का दावा करता है या चरित्र पर शक होने को अपना आधार मानता है तो डीएनए परीक्षण कराने का आदेश देने का कोई उचित मामला नहीं बनता।

महिसागर नदी पर बने पुल का एक हिस्सा गिरा, नौ लोगों की मौत

वडोवरा, एजेंसी
गुजरात के वडोदरा जिले के पादरा तालुका में आणंद और पादरा को जोड़ने वाले एक पुल का हिस्सा ढह गया। पुल के टूटते ही कई वाहन महिसागर नदी में गिर गए। बताया जा रहा है कि इस हादसे में नौ लोगों की मौत हो गई है, जबकि नौ लोगों को बचा लिया गया है। इस घटना पर गुजरात के मुख्यमंत्री भूपेंद्र पटेल ने दुख जताया और घायलों के जल्द ठीक होने की कामना की। पीएम मोदी ने हादसे पर दुख जताया है।

चुनाव आयोग बिहार में हमारे वोटरों की चोरी कर रहा, यही महाराष्ट्र में किया था: राहुल

पटना, एजेंसी। लोकसभा में नेता प्रतिपक्ष और कांग्रेस सांसद राहुल गांधी ने पीएम मोदी सरकार और चुनाव आयोग पर जमकर हमला बोला है। पटना में इंडिया गठबंधन के चक्काजाम में प्रदर्शन करने पहुंचे राहुल गांधी ने अपना संबोधन दिया। उन्होंने आरोप लगाया कि बिहार चुनाव को महाराष्ट्र के तरह ही चोरी करने की कोशिश की जा रही है। गरीबों के हक को छीनने की साजिश रची जा रही है। लेकिन हमलोग ऐसा नहीं करने देंगे। हमलोग बिहार की जनता का भविष्य बर्बाद नहीं होने देंगे। इंडिया गठबंधन बिहार की जनता के साथ खड़ा है।

नामीबिया में पीएम मोदी का भव्य स्वागत, सांस्कृतिक जुड़ाव को सराहा



नई दिल्ली, एजेंसी। प्रधानमंत्री नरेंद्र मोदी का नामीबिया की राजधानी विंडहुक पहुंचने पर भारतीय प्रवासियों ने जोरदार स्वागत किया। पीएम मोदी का नामीबिया का यह पहला दौरा है और किसी भारतीय प्रधानमंत्री का अब तक तीसरा आधिकारिक दौरा है। प्रधानमंत्री के होटल पहुंचने पर योग प्रदर्शन और सांस्कृतिक प्रस्तुतियों के साथ उनका स्वागत हुआ। प्रवासी भारतीयों ने उनसे गर्मजोशी से मुलाकात की और उन्हें उपहार व चित्र भेंट किए। इस दौरान पीएम मोदी ने सभी से आत्मीयता से मुलाकात की और उनके स्नेह को सराहा। पीएम मोदी ने सोशल मीडिया प्लेटफॉर्म पर लिखा, नामीबिया में भारतीय समुदाय द्वारा विशेष स्वागत, भारत-नामीबिया मित्रता को लेकर उनका उत्साह दिखाता है। मुझे हमारे प्रवासी समुदाय पर अत्यधिक गर्व है, खासकर इस बात पर कि उन्होंने अपनी संस्कृति और परंपराओं से आज भी गहरा जुड़ाव बनाए रखा है।

यूक्रेन पर अब तक का सबसे बड़ा हमला, रूस ने दागे 728 ड्रोन और 13 मिसाइलें

कीव, एजेंसी। यूक्रेन पर रूस ने मंगलवार रात को रिकॉर्ड 728 ड्रोन और 13 मिसाइलें दागीं। यूक्रेन की वायुसेना ने इस हमले को अब तक का सबसे बड़ा हमला करार दिया है। इन ड्रोनों में ईरान निर्मित 'शहीद' ड्रोन और कई ड्रिफ्टिंग ड्रोन शामिल थे। हमले का मुख्य निशाना यूक्रेन का पश्चिमी वोलिन क्षेत्र और उसकी राजधानी लुत्स्क रहा, जो पोलैंड और बेलारूस की सीमा से सटा हुआ है। यूक्रेनी वायुसेना ने बताया कि उसने 296 ड्रोन और सात मिसाइलों को मार गिराया। बाकी 415 ड्रोन या तो रखर से गायब हो गए या फिर इलेक्ट्रॉनिक जैमिंग तकनीक से निष्क्रिय कर दिए गए। यह हमला रातभर चला और इसका असर कई इलाकों में बिजली सप्लाई और संचार नेटवर्क पर पड़ा। इससे नागरिकों में दहशत फैल गई। यूक्रेन के राष्ट्रपति वोलोदिमिर जेलेंस्की ने कहा है कि रूस द्वारा किए गए हालिया ड्रोन और मिसाइल हमलों में देश का उत्तर-पश्चिमी शहर लुत्स्क सबसे ज्यादा प्रभावित हुआ है।

विजय मत एंकर मुख्यमंत्री आज करेंगे भोपाल के शास. कमला नेहरू सांदीपनि विद्यालय के सर्व-सुविधायुक्त भवन का लोकार्पण

अज्ञान के अंधकार से ज्ञान के प्रकाश की ओर ले जाते हैं गुरु: मोहन

विजय मत, भोपाल
मुख्यमंत्री डॉ. मोहन यादव ने कहा है कि गुरु हमें अज्ञानता के अंधकार से ज्ञान के प्रकाश की ओर ले जाते हैं। भारतीय संस्कृति में गुरु को ईश्वर के समान माना गया है। गुरु का शिक्षा का प्रकाश ही जीवन को सही दिशा दिखाते हैं। इस दिन शिष्य अपने गुरुओं का पूजन करते हैं, उनके चरण वंदन कर आशीर्वाद लेते हैं। मुख्यमंत्री डॉ. यादव ने बताया कि प्रदेश के सभी जिलों में 10 जुलाई से 2 दिवसीय गुरु पूर्णिमा के कार्यक्रम आयोजित किए जाएंगे। गुरु पूर्णिमा उत्सव कार्यक्रम में जिले के स्थानीय जनप्रतिनिधि एवं प्रबुद्ध नागरिकों, गुरुजनों एवं साधु-संतों की भागीदारी रहेगी। गुरु पूर्णिमा का दिन गुरु-शिष्य परंपरा की

उच्चतर माध्यमिक विद्यालय बैद्वन में पदस्थ माध्यमिक शिक्षिका सुश्री उषा दुबे ने एक स्कूटी को 'चलती-फिरती लाइब्रेरी' में बदलकर मोहल्लों और गांवों में बच्चों तक किताबें पहुंचाईं। बच्चों ने उन्हें प्यार और आदर से किताबों वाली दीदी कह कर सम्मान दिया। उनके इस अभिनव प्रयास की सराहना स्वयं प्रधानमंत्री नरेन्द्र मोदी अपने रेंडियो कार्यक्रम 'मन की बात' में कर चुके हैं। सुश्री उषा ने अपने अनुभव साझा करते हुए बताया कि स्कूलों के बच्चे ताजे कमल के फूल लेकर घर आये, बच्चों की भावना को समझकर उनका भरोसा बनाये रखने के लिए मैंने अपने अध्यापन को क्लास-रूम से बाहर निकाल कर चलता-फिरता पुस्तकालय बना दिया।

भोपाल में गुरु पूर्णिमा महोत्सव में शामिल होंगे मुख्यमंत्री

मुख्यमंत्री डॉ. मोहन यादव 10 जुलाई को भोपाल में गुरु पूर्णिमा महोत्सव में शामिल होंगे। यह कार्यक्रम तात्या टोपे नगर के कमला नेहरू सांदीपनि कन्या विद्यालय में दोपहर 12:30 बजे से होगा। मुख्यमंत्री डॉ. यादव इस मौके पर कमला नेहरू सांदीपनि कन्या विद्यालय के नवीन भवन का लोकार्पण करेंगे और विद्यार्थियों को नि:शुल्क साइकिल वितरण का शुभारंभ करेंगे। मुख्यमंत्री डॉ. यादव शासकीय कमला नेहरू सांदीपनि विद्यालय के सर्व-सुविधायुक्त भवन का लोकार्पण करेंगे। यह भवन 36 करोड़ रुपये की लागत से बनकर तैयार हुआ है। भवन में सर्व-सुविधायुक्त प्रयोगशालाएँ, लायब्रेरी तथा ऑडिटोरियम निर्मित हैं।

Near Akashvani Kendra, Behind
Forest Barrier, Pali Road,
Chandaniya, Shahdol



BRIGHTON
INTERNATIONAL SCHOOL
SHAHDOL

AFFILIATED TO CBSE - 1031166

ADMISSIONS

Enroll Now

OPEN 2025

THE NO. 1 CBSE DAY SCHOOL OF SHAHDOL

Nursery to XII | Progressive Learning
AC Classrooms for Pre Primary | Modern Facilities
5-Acre Campus | Playground & Swimming Pool
Franchise School | Strong Academics
Innovative & Engaging Teaching
Qualified, Caring Faculty | Safe Environment
Holistic Growth | Teacher-Parents Partnership

**Bright Minds,
Strong Values –
Nurturing the Whole
Child at Brighton!**



CONTACT
78284 70060



सीरीज को लेकर अभी कुछ नहीं कह सकते: गांगुली

कोलकाता, एजेंसी

भारतीय क्रिकेट टीम के पूर्व कप्तान सौरव गांगुली ने कहा है कि अभी से ये नहीं कहा जा सकता है कि एंडरसन-तेंदुलकर सीरीज कौन सी टीम जीतगी। अभी दोनों ही टीमों 1-1 से बराबरी पर हैं। वहीं 3 मैच होने हैं जिससे सीरीज के परिणाम तय होंगे। दूसरे टेस्ट में भारतीय टीम की जीत के बाद गांगुली स्वदेश लौट आए थे। उन्होंने भारतीय टीम के प्रदर्शन की भी प्रशंसा की है। साथ ही कहा कि आगे के मैचों में भी टीम अच्छा प्रदर्शन करेगी पर कहा कि सीरीज में अभी तीन मैच शेष हैं, इसलिए परिणाम के बारे में अभी कुछ भी नहीं कहा जा सकता है। गांगुली ने कहा कि मुझे उम्मीद है कि भारतीय टीम पहले दो मैचों की तरह ही तीसरे

साल्ट का बल्ला जांच में सही पाया गया : ईसीबी

लंदन, एजेंसी

आईपीएल 2025 में रॉयल चैलेंजर्स बेंगलुरु (आरसीबी) टीम में शामिल रहे फिल सॉल्ट पर इंग्लैंड में काउंटी क्रिकेट में बल्ले के गेज को लेकर धोखाधड़ी के आरोप लगे थे पर बाद में वह इस मामले में बरी हो गये हैं। साल्ट को वाइरेलैटो ब्लास्ट में नॉथम्पटनशायर स्टीलबैक्स के खिलाफ लंकाशायर लाइटनिंग के मैच में लक्ष्य का पीछा करते समय पहले ओवर में ही सवाल उठे थे। तब अंपायर ने सॉल्ट के बल्ले का आकार मापने के लिए ब्रेट-गेज की जांच की थी। यह एक नियमित प्रक्रिया है, जिससे यह तय किया जाता है कि बल्ला निर्धारित मापदंडों के अंदर बना है या नहीं पर उस समय उनका बल्ला बल्ल-गेज से नहीं गुजर पाया और उसे टेस्ट

देश से मिले प्यार और समर्थन को लौटाना चाहता था

एनसी क्लासिक जीतने के अधि महत्वपूर्व था इसका आयोजन: नीरज

नई दिल्ली, एजेंसी

ओलंपिक में स्वर्ण और रजत पदक विजेता भाला फेंक खिलाड़ी नीरज चोपड़ा ने कहा है कि एनसी क्लासिक स्पर्धा के जरिये देश को वह प्यार और समर्थन लौटाना चाहते थे जो उन्हें मिला है। नीरज की इस एनसी क्लासिक स्पर्धा के जरिये पहली बार भारत में अंतरराष्ट्रीय स्तर की भाला फेंक स्पर्धा हुई है। नीरज चोपड़ा ने बेंगलुरु के कांतोरावा में आयोजित अपने ही नाम वाली ये स्पर्धा जीती थी। इसमें दुनिया

भर के कई स्टार भाला फेंक खिलाड़ी शामिल हुए थे। नीरज ने इस प्रतियोगिता में 86.18 मीटर का सर्वश्रेष्ठ श्रो फेंका। नीरज ने कहा, मुझे बहुतों का आभार जताना है। दोस्तों और परिवार से लेकर अधिकारियों और संगठनों तक हालांकि अभी के लिए, मैं इसे सरल रखूंगा। अपने देश को कुछ वापस देना मेरा एक छोटा सा सपना था, जो इस स्पर्धा से पूरा हुआ। उन्होंने कहा कि इस प्रतियोगिता को जीतने से अधिक महत्वपूर्ण इसके आयोजन की प्रक्रिया

थी। नीरज ने इस स्पर्धा का सह-आयोजन जेएस डब्ल्यू स्पोर्ट्स के साथ

मिलकर किया था और इसे भारतीय एथलेटिक्स और विश्व एथलेटिक्स

संघ से मान्यता मिली थी। नीरज ने सोशल मीडिया पर लिखा, मैं उन सभी को बहुत-बहुत धन्यवाद कहना चाहता हूं, जिन्होंने इसे संभव बनाने में अपनी भूमिका निभाई। एथलीटों से कहना चाहता हूं कि हम अगली बार और बेहतर करने के प्रयास करेंगे। कांतोरावा में आए सभी लोगों से कहना चाहता हूं कि यह वास्तव में सबसे अच्छे माहौल में से एक था, जिसे मैंने अपने सबसे पसंदीदा खेल को खेलते हुए अनुभव किया। इस स्पर्धा में

केन्या के जूलियस येगो 84.51 मीटर के श्रो के साथ दूसरे जबकि श्रीलंका के रमेश पथिरो 84.34 मीटर के श्रो के साथ तीसरे स्थान पर रहे। नीरज ने अपने अभियान की शुरुआत फाउल के साथ की। वहीं दूसरे प्रयास में उनका श्रो 82.99 मीटर लंबा रहा। तीसरे प्रयास में उन्होंने अपना सर्वश्रेष्ठ श्रो 86.16 मीटर लंबा फेंका जबकि चौथे प्रयास में फाउल और पांचवें में 84.07 मीटर और छठे प्रयास में उन्होंने 82.22 मीटर लंबा श्रो किया।

तीसरे टेस्ट में जोफ्रा आर्चर को शामिल करे इंग्लैंड: एंडरसन

लंदन, एजेंसी

इंग्लैंड के पूर्व तेज गेंदबाज जेम्स एंडरसन का मानना है कि इंग्लैंड को अपनी गेंदबाजी को बेहतर बनाने भारत के खिलाफ तीसरे टेस्ट मैच में रहस्यमयी तेज गेंदबाज जोफ्रा आर्चर को जरूर शामिल करना चाहिये। पांच टेस्ट मैचों की इस सीरीज में अभी दोनों ही टीमों 1-1 से बराबरी पर हैं। तीसरा टेस्ट 10 जुलाई से प्रतिष्ठित लॉर्ड्स स्टेडियम में खेला जाएगा। एंडरसन के अनुसार आर्चर ने फिटनेस कारणों से चार साल से अधिक समय से टेस्ट क्रिकेट नहीं खेला है पर उनकी गेंदबाजी में काफी विविधता है और वह मुकाबले में अंतर पैदा कर सके हैं। हाल में उन्होंने ससेक्स की ओर से प्रथम श्रेणी स्तर क्रिकेट में सभी को प्रभावित किया था। भारत के खिलाफ दूसरे टेस्ट में टीम के गेंदबाज प्रभावी प्रदर्शन नहीं कर पाये थे जिससे भारतीय टीम बड़ा स्कोर बनाने में सफल रही। एंडरसन ने कहा, आर्चर ने ससेक्स के लिए एक मैच

खेला; वह एजबेस्टन में टीम के साथ थे और थोड़ी गेंदबाजी भी की। मुझे लगता है कि आपको उन्हें खिलाना ही होगा क्योंकि तीसरा टेस्ट बेहद अहम है। दूसरी ओर इंग्लैंड के कोच ब्रेंडन मैकुलम ने माना है कि आर्चर फिट है और चयन के लिए उपलब्ध है पर उनका खेलना तय नहीं है। उन्होंने कहा, जोफ्रा फिट दिख रहे हैं, वे मजबूत दिख रहे हैं, वे खेलने के लिए तैयार दिख रहे हैं और वे सभी की नजर में आएंगे। यह बेहद रोमांचक है। वे भी खेलने को लेकर उत्साहित हैं। वे अपनी चोटों और टेस्ट थे जिससे भारतीय टीम बड़ा स्कोर बनाने में सफल रही। एंडरसन ने कहा, आर्चर ने ससेक्स के लिए एक मैच

रहा है। तेज गेंदबाज गस एटकिंसन और बैक-अप बल्लेबाज जैकब बेथेल भी इस महत्वपूर्ण मुकाबले की दौड़ में हैं पर उनकी दावेदारी कमजोर है। बेथेल ने केवल तीन टेस्ट मैच खेले हैं जबकि एटकिंसन मई में नॉटिंगम में जिम्बाब्वे के खिलाफ एकमात्र टेस्ट में हैमरिटिंग में चोट लगने के बाद से से ही बाहर हैं। बेथेल के शामिल होने से इंग्लैंड को एक और मौका मिलेगा। एक और स्पिन विकल्प के साथ मैकुलम ने कहा कि वह पहली पसंद के स्पिनर शोएब बशीर की जगह अंतिम ग्यारह में नहीं रहेगे। मैकुलम ने बेथेल के बारे में कहा, वह एक बल्लेबाजी विकल्प है। अगर कुछ होता है तो वह अमाला खिलाड़ी है।

बिजनेस

भारत पर पड़ेगा सबसे ज्यादा असर कई कंपनियां अमेरिका पर निर्भर

अब ट्रंप ने दी फार्मास्युटिकल उत्पाद पर टैरिफ लगाने की धमकी

वाशिंगटन, एजेंसी

अमेरिकी राष्ट्रपति डोनाल्ड ट्रंप एक बार फिर वैश्विक व्यापार पर आक्रामक नजर आ रहे हैं। पहले उन्होंने कई देशों को निशाना बनाया और अब वे उत्पाद-विशेष पर भारी टैरिफ लगाने की धमकी दे रहे हैं। इस बार वह कॉपर और फार्मास्युटिकल उत्पाद पर टैरिफ लगाने की बात कह रहे हैं। ट्रंप ने इन पर क्रमशः 50 फीसदी और 200 फीसदी का टैरिफ लगाने की बात कही है, जिसका सीधा असर भारत जैसे देशों

पड़ेगा। भारत के लिए यह चिंता की बात है क्योंकि देश का फार्मा उद्योग अमेरिका पर काफी हद तक निर्भर है और कॉपर उत्पादों का भी एक बड़ा हिस्सा अमेरिका को निर्यात किया जाता है। वित्त वर्ष 2024-25 में भारत ने करीब 17 हजार करोड़ रुपए के कॉपर और उससे जुड़े उत्पादों का निर्यात किया, जिनमें से करीब 17 फीसदी यानी 36 करोड़ डॉलर का निर्यात केवल अमेरिका को किया गया। फार्मा सेक्टर की बात करें तो भारत ने अमेरिका को करीब 9.8

लागू होता है तो इसका असर भारत की दवा कंपनियों पर महसूस पड़ेगा। भारत की अग्रणी दवा कंपनियों में से ज्यादातर की आय का बड़ा हिस्सा अमेरिकी बाजार से आता है। जैसे सन फार्मा की कुल कमाई में अमेरिका की हिस्सेदारी करीब 35 फीसदी है। यह कंपनी जेनरिक, स्पेशल जेनरिक और न्यूरोलॉजिकल दवाओं का अमेरिका को बड़ा निर्यातक है। ऑरोबिंडो फार्मा की आधी आय अमेरिका से आती है

और वह वहां एंटीबायोटिक्स, एंटीबायरल और कार्डियोवैस्कुलर दवाओं की आपूर्ति करती है। डॉ. रेड्डीज लेबोरेटरीज की 38 से 45 फीसदी आय अमेरिका से होती है और वह जेनरिक के साथ-साथ बायोसिमिलर्स और ओवर-द-काउंटर दवाएं भी वहां भेजती है। ल्यूपिन लिमिटेड की 40 फीसदी कमाई अमेरिका से होती है और हाल ही में इसने वहां एक नई दवा लॉन्च की है। सिप्ला लिमिटेड की करीब 30 फीसदी आय अमेरिकी बाजार

सोने और चांदी की कीमतों में गिरावट

नई दिल्ली, एजेंसी

घरेलू बाजार में बुधवार को सोने और चांदी की कीमतों में गिरावट दर्ज की गयी है। आज सुबह वायदा कारोबार की शुरुआत कमजोर रही। घरेलू बाजार में आज सोना 96,200 रुपये जबकि चांदी 1,07,800 रुपये के करीब रहा है। वहीं अंतरराष्ट्रीय बाजार में चांदी के वायदा भाव की शुरुआत बढ़त के साथ हुई हालांकि बाद में इसमें गिरावट आने लगी। इसके अलावा सोना भी गिरावट के साथ ही खुला। सोने के वायदा भाव की शुरुआत कमजोर रही। मल्टी कर्मांडिटी एक्सचेंज (एमसीएक्स) पर सोने का बेंचमार्क अगस्त अनुबंध आज 279 रुपये की गिरावट के साथ ही 96,193 रुपये पर खुला। इसका पिछला बंद भाव 96,472 रुपये था। वहीं एक समय यह अनुबंध 294 रुपये की गिरावट के साथ ही 96,178 रुपये के भाव पर कारोबार कर रहा था। एक समय इसने 96,257 रुपये के भाव पर दिन का उच्च और 96,157 रुपये के भाव पर दिन का निचला स्तर हासिल किया। सोने के वायदा भाव इस साल 1,01078 रुपये के शीर्ष स्तर पर पहुंचे। चांदी के वायदा भाव की शुरुआत भी कमजोर रही। एमसीएक्स पर चांदी का बेंचमार्क सितंबर अनुबंध 96 रुपये की

सेंसेक्स 176 अंक गिरकर 83,536 पर बंद, निफ्टी 46 अंक फिसला

मेटल, रियल्टी और आईटी शेयर्स सबसे ज्यादा गिरे

मुंबई, एजेंसी

भारतीय शेयर बाजार बुधवार को गिरावट के साथ बंद हुआ। बाजार में ये गिरावट दुनिया भर से मिले कमजोर संकेतों के साथ ही बिकवाली हावी रहने से आई है। दिन भर के कारोबार के बाद 30 शेयरों वाला बीएसई का सेंसेक्स 176.43 अंक टूटकर 83,536.08 अंको पर बंद हुआ। वहीं इसी प्रकार 50 शेयरों वाला एनएसई का निफ्टी भी 46.40 अंकों की गिरावट के साथ ही 25,476.10 अंको पर बंद हुआ। बाजार में इस गिरावट का एक कारण अमेरिकी राष्ट्रपति डोनाल्ड ट्रंप का बह बयान है जिसमें उन्होंने कहा है कि एक अगस्त से टैरिफ लगाया जाएगा। इससे निवेशकों ने सतर्कता बरती जिससे घरेलू बाजार पर दबाव आया। आज सुबह भी बाजार की कमजोर शुरुआत हुई और ये सिलसिला दिन भर जारी रहा। आज सेंसेक्स की 30 में से 13 कंपनियों के शेयर ही ऊपर आये जबकि शेष 17 कंपनियों के शेयर गिरावट पर बंद हुए। इसी प्रकार 50 शेयरों वाले एनएसई निफ्टी की 21 कंपनियों के शेयर ही बढ़त पर बंद हुए शेष 29 कंपनियों के शेयर नीचे आये। आज

सेंसेक्स की बाकी कंपनियों में शामिल बजाज फाइनेंस के शेयर सबसे ज्यादा 1.40 फीसदी उछले जबकि एचसीएल टेक के शेयर आज सबसे ज्यादा 2.03 फीसदी गिरे। सेंसेक्स की बाकी कंपनियों में आज हिंदुस्तान यूनिलीवर के शेयर 1.26 फीसदी, अल्ट्राटेक सीमेंट 0.90 फीसदी, पावरग्रिड 0.62 फीसदी, एशियन पेंट्स 0.57 फीसदी, माहिंद्रा एंड माहिंद्रा 0.49 फीसदी, आईटीसी 0.48 फीसदी, एचडीएफसी बैंक 0.45 फीसदी, बजाज फिनसर्व 0.36 फीसदीकी तेजी के साथ बंद हुए। वहीं टाटा स्टील के शेयरों में 1.76 फीसदी, टेक महिंद्रा 1.39 फीसदी, रिलायंस इंडस्ट्रीज 1.28 फीसदी, बीईएल 1.01फीसदी, आईसीआईसीआई बैंक

0.77 फीसदी, एलएंडटी 0.66फीसदी, टीसीएस 0.65 फीसदी, टैट 0.61 फीसदी, भारती एयरटेल 0.51 फीसदी, सनफार्मा 0.50 फीसदी, नीचे आये। आज बीएसई मिडकैप इंडेक्स स्थिर रहा, जबकि स्मॉलकैप इंडेक्स 0.5 फीसदी बढ़ा। वहीं क्षेत्रीय स्तर पर, एफएमसीजी, ऑटो और कंज्यूमर ड्यूरेबल्स में 0.5 फीसदी की बढ़ोतरी हुई, जबकि मेटल और रियल्टी में एक-एक फीसदी से अधिक की गिरावट आई। जियो का आईपीओ 2025 से आगे खिसकने से रिलायंस के शेयरों में 2 फीसदी की गिरावट आई। ट्रंप के भारत के लिए प्रमुख निर्यात श्रेणी, फार्मास्यूटिकल्स के आयात पर भारी टैरिफ लगाने की धमकी के बाद निवेशकों की धारणा प्रभावित होने से भी बाजार नीचे आया है। इससे पहले आज सुबह सेंसेक्स आज सुबह 90 अंक के करीब नीचे आकर 83,625.89 अंक पर खुला। सुबह यह 114.39 अंक करीब 0.14 फीसदी की गिरावट के साथ 83,598.12 पर कारोबार कर रहा था।

सूचीबद्ध कंपनियों में प्रवर्तकों की हिस्सेदारी

घटकर इस साल 37 फीसदी पर पहुंची

■ प्रवर्तकों ने ब्लॉक डील के जरिये शेयर बेचने की वजह से आई गिरावट

नई दिल्ली, एजेंसी

भारत के शेयर बाजार में बदलाव आ रहा है और प्रवर्तक अप्रत्याशित तेजी से कंपनियों में अपनी हिस्सेदारी को कम कर रहे हैं। शीर्ष 200 निजी स्वामित्व वाली सूचीबद्ध कंपनियों में प्रवर्तकों की हिस्सेदारी करीब 600 अंक घटी है। इन कंपनियों में प्रवर्तकों की हिस्सेदारी वित्त वर्ष 2021 में 43 फीसदी थी जो 2025 में घटकर 37 फीसदी रह गई। प्रवर्तकों द्वारा ब्लॉक डील के जरिये शेयर बेचने की वजह से यह गिरावट आई है। इनमें से ज्यादातर शेयर घरेलू म्युचुअल

फंडों ने खरीदे हैं। वित्त वर्ष 2021 और वित्त वर्ष 2025 के बीच बीएसई 200 कंपनियों में म्युचुअल फंडों की शेयरधारिता 360 आधार अंक बढ़कर 10.9 फीसदी हो गई जबकि विदेशी पोर्टफोलियो निवेशकों की हिस्सेदारी 420 आधार अंक घटकर 24.4 फीसदी रह गई। कोटक इंस्टीट्यूशनल इन्व्स्टीज के मुताबिक शेयरधारिता में बदलाव प्रवर्तकों द्वारा उच्च मूल्यांकन का लाभ उठाने और म्युचुअल फंडों द्वारा उतार-चढ़ाव से खरीदार बनने को दर्शाता है।

जून 2025 में वाहनों की त्योहार और शादियों ने बढ़ाई मांग

नई दिल्ली, एजेंसी

देश में सभी सेगमेंट की ऑटोमोबाइल खुदरा बिक्री जून 2025 में सालाना आधार पर 4.84 प्रतिशत बढ़कर 20.03 लाख यूनिट से ज्यादा हो गई। फेडरेशन ऑफ ऑटोमोबाइल डीलर्स एसोसिएशन (फाडा) के अनुसार कि दोपहिया वाहनों की बिक्री 4.73प्रतिशत, तिपहिया वाहनों की 6.68प्रतिशत, पैसेंजर व्हीकल की 2.45प्रतिशत, कमर्शियल व्हीकल की 6.6प्रतिशत, ट्रैक्टरों की 8.68प्रतिशत और कंस्ट्रक्शन इक्विपमेंट्स की बिक्री 54.95प्रतिशत बढ़ी। फाडा के अध्यक्ष सी.एस. विमनेश्वर ने बताया कि त्योहार और शादी के सीजन ने बिक्री को प्रोत्साहन दिया, लेकिन वित्तीय चुनौतियां, कुछ मॉडलों की सीमित उपलब्धता, शुरुआती मानसूनी बारिश और इलेक्ट्रिक वाहनों की बढ़ती लोकप्रियता ने

खरीद के पैटर्न को प्रभावित किया। विमनेश्वर ने बताया कि जून में दोपहिया वाहनों की मांग अच्छी रही, जबकि पैसेंजर व्हीकल सेगमेंट में बिक्री में सालाना 2.45प्रतिशत की बढ़त दर्ज की गई, हालांकि मासिक आधार पर इसमें 1.49प्रतिशत की गिरावट रही। भारी बारिश और बाजार में नकदी की कमी से ग्राहक कम हुए, जबकि नई बुकिंग और प्रोत्साहन योजनाओं ने आंशिक रूप से सहारा दिया। कुछ डीलरों ने यह भी कहा कि कुछ निर्माता कंपनियों ने वॉल्यूम लक्ष्यों को पूरा करने के लिए अनिवार्य बिलिंग की प्रक्रिया शुरू की, जिससे इन्वेंट्री स्तर करीब 55 दिन तक पहुंच गया।

न्यूज़ इन शॉर्ट

प्रधानमंत्री मोदी को ब्राजील का सर्वोच्च नागरिक सम्मान मिलने पर मुख्यमंत्री डॉ. यादव ने दी बधाई

भोपाल। मुख्यमंत्री डॉ. मोहन यादव ने प्रधानमंत्री नरेंद्र मोदी को ब्राजील का सर्वोच्च नागरिक सम्मान " द ग्रांड क्रॉसर ऑफ द नेशनल ऑर्डर ऑफ द साउदर्न क्रॉस" मिलने पर प्रदेशवासियों की ओर से बधाई देकर उनका अभिनंदन किया है। मुख्यमंत्री डॉ. यादव ने सोशल मीडिया 'एक्स' पर कहा है कि ब्राजील के राष्ट्रपति लुला द्वारा प्रधानमंत्री मोदी के सम्मान से सभी भारतीय गौरवान्वित महसूस कर रहे हैं। उन्होंने कहा कि प्रधानमंत्री मोदी के विश्व कल्याण, शांति एवं सद्भाव के प्रति अप्रतिम योगदान से दुनिया में भारत की प्रतिष्ठा बढ़ी है।

मध्य क्षेत्र विद्युत वितरण कंपनी द्वारा शासकीय कार्य में बाधा डालने पर दर्ज कराई एफआईआर

भोपाल। मध्य क्षेत्र विद्युत वितरण कंपनी द्वारा भोपाल वृत के अंतर्गत ग्राम अमरावत कलां में शासकीय कार्य में बाधा डालने एवं धमकी देने वाले गजराज के विरुद्ध एफ.आई.आर. दर्ज कराई गई है। ग्राम अमरावत कलां में विजिलेंस चेकिंग के दौरान आरोपी गजराज आत्‌मज लक्ष्मण सिंह लोधी के द्वारा एलटी पोल से सीधे अतिरिक्त केबल डालकर अपने घरेलू परिसर में बिजली चोरी करते पाए जाने पर कंपनी द्वारा भारतीय न्‍य या संहिता 2023 की धारा 135 के तहत प्रकरण बनाया गया था। तदुपरांत आरोपी एवं उनके पुत्रों द्वारा सहायक प्रबंधक रूपेश सिंह एवं सहयोगी लाइन स्टाफ पर लाठी से हमला करते हुए जग्‌त की गई केबल बलपूर्वक ली गई एवं अभद्रतापूर्ण द्‌यवहार करते हुए शासकीय कार्य में बाधा डाली गई। कंपनी द्वारा आरोपी के विरुद्ध धाना कोलारा में प्राथमिकी दर्ज कराई गई। कोलार धाना पुलिस ने भारतीय न्‍य या संहिता (बीएनएस) 2023 की धारा 352 के अंतर्गत कंपनी द्वारा एफ.आई.आर. दर्ज कर विवेचना शुरू कर दी है। बिजली कंपनी के मैदानी कर्मचारियों और अधिकारियों को झूट्टी के दौरान असामाजिक तत्वों द्वारा मारपीट / दुर्व्यवहार की घटनाओं को गंभीरता से लेते हुए मध्य क्षेत्र विद्युत वितरण कंपनी ने तुरन्त एफ.आई. आर. कराने के निर्देश दिए हैं। कंपनी ने कहा है कि प्राय: देखने में आ रहा है कि बिजली कर्मियों पर झूट्टी के दौरान असामाजिक तत्वों द्वारा मारपीट / दुर्व्यवहार किया जा रहा है। चूँकि ऐसी घटनाएं विद्युत अधिकारियों और कर्मचारियों का मनोबल गिराती हैं, इसलिए कंपनी के कार्यक्षेत्र में कार्यरत सभी नियंत्रणकर्ता अधिकारियों को निर्देशित किया गया है कि मैदानी अधिकारियों/कर्मचारियों के साथ होने वाले दुर्व्यवहार या मारपीट की घटनाओं को पूरी गंभीरता से लिया जाए।

खाद्य, नागरिक आपूर्ति एवं उपभोक्ता संरक्षण विभाग के अधिकारियों का प्रशिक्षण

भोपाल। खाद्य, नागरिक आपूर्ति एवं उपभोक्ता संरक्षण विभाग द्वारा विभागीय अधिकारी-कर्मचारियों की 2-2 दिन का प्रशिक्षण सितंबर माह तक विभिन्न चरणों में दिया जायेगा। प्रथम चरण के बाद दूसरे चरण का प्रशिक्षण 7 और 8 जुलाई को आर.सी.वी.पी. नरोन्हा प्रशासनिक एवं प्रबंधकीय अकादमी भोपाल में संपन्न हुआ। खाद्य विभाग, मध्यप्रदेश स्टेट सिविल सप्लाइज कॉरपोरेशन एवं मध्यप्रदेश वेयर हाउसिंग एंड लॉजिस्टिक कॉरपोरेशन के जिले एवं मुख्यालय के अधिकारियों ने प्रशिक्षण प्राप्त किया। प्रशिक्षण में प्राथमिक मिलिंग, भंडारण, उपार्जन, सार्वजनिक वितरण प्रणाली, ई-ऑफिस, ई-सीआर, आईगैट, यशॉ पोर्टल, सीएम हेल्पलाइन, स्टोर क्रेय एवं सेवा नियम, विभागीय जांच, सूचना का अधिकार जैसे विषय शामिल थे। साथ ही अधिकारियों की समस्या और सुझावों को भी शामिल किया गया। प्रशिक्षण का उद्देश्य अधिकारियों, कर्मचारियों की कार्यकुशलता में वृद्धि, नवाचार और विभागों के मध्य आपसी सहयोग के माध्यम से शासन की योजनाओं का लाभ जनता तक पहुंचाना है। नागरिक आपूर्ति निगम के प्रबंध संचालक अनुराग वर्मा द्वारा भी मार्गदर्शन दिया गया। सुनिधि साकट्टे प्रबंध संचालक आर.सी.वी.पी. नरोन्हा प्रशासनिक एवं प्रबंधकीय अकादमी भोपाल द्वारा प्रशिक्षणार्थियों को प्रमाण-पत्र वितरित किए गए।

सड़क दुर्घटना रोकने जिलों में चलेगा "जीरो फेटेलिटी डिस्ट्रिक्ट प्रोग्राम"

भोपाल। केन्द्र सरकार के सड़क परिवहन एवं राजमार्ग मंत्रालय ने देश के 100 ऐसे जिलों जहां अधिक संख्या में घातक सड़क दुर्घटनाएं हो रही हैं, उन्हें "रोफ लाईफ फाउण्डेशन" के सर्व के माध्यम से चिह्नित किया है। देश के चिह्नित इन 100 जिलों में मध्यप्रदेश के 6 जिले चिह्नित किये गये हैं। ये जिले धार, सागर, सतना, रीवा, जबलपुर एवं खरगोन हैं। धार जिले में वर्ष 2023 के आकलन अनुसार सबसे अधिक घातक सड़क दुर्घटनाएं हुई हैं। इन सड़क दुर्घटनाओं की गंभीरता को देखते हुए केन्द्र सरकार द्वारा "जीरो फेटेलिटी डिस्ट्रिक्ट प्रोग्राम" के तहत सभी जिला प्रशासन से अनुरोध किया है कि इन सड़क दुर्घटनाओं के कारणों को चिन्हित करते हुए योजना तैयार की जाये। इसके बाद आवश्यक कार्य किए जाएं जिससे इन सड़क दुर्घटनाओं पर रोक लग सके।

विजय मत एंकर

सर्वाधिक दुर्घटना वाले 100 जिलों में एमपी के छह जिले

धार, सागर, सतना, रीवा, जबलपुर खरगोन में चलेगा जीरो फेटेलिटी डिस्ट्रिक्ट प्रोग्राम

विजय मत, भोपाल देशभर के सबसे अधिक सड़क दुर्घटना वाले 100 जिलों में एमपी के भी छह जिले शामिल हैं। ये जिले धार, सागर, सतना, रीवा, जबलपुर एवं खरगोन हैं। सड़क दुर्घटनाओं की गंभीरता को देखते हुए केन्द्र सरकार ने जीरो फेटेलिटी डिस्ट्रिक्ट प्रोग्राम के अंतर्गत इन जिलों के जिला प्रशासन से कहा है कि सड़क दुर्घटनाओं के कारणों को चिह्नित कर योजना तैयार करें। इसके बाद आवश्यक कार्य किए जाएं ताकि इन सड़क दुर्घटनाओं पर रोक लग सके। केन्द्र सरकार के सड़क परिवहन एवं राजमार्ग मंत्रालय ने ऐसे जिलों को रोफ लाईफ फाउण्डेशन के सर्वे के माध्यम से चिह्नित किया है। वर्ष 2023 के

विजय मत, ब्यूरो, इंदौर मुख्यमंत्री डॉ. मोहन यादव 11 जुलाई को ब्रिलियंट कन्वेंशन सेंटर में मध्यप्रदेश ग्रोथ कॉन्क्लेव में होटल इंडस्ट्री, पर्यटन, रियल एस्टेट और इन्फ्रास्ट्रक्चर जैसे क्षेत्रों के निवेशकों से संवाद करेंगे। इस उच्चस्तरीय आयोजन में देशभर के संबंधित सेक्टर के निवेशकों, उद्योगपतियों, कॉर्पोरेट प्रतिनिधियों को आमंत्रित किया गया है। कॉन्क्लेव में देशभर से 1500 से अधिक उद्द्योगपति, रियल एस्टेट, होटल इंडस्ट्री और टूरिज्म सेक्टर से जुड़े प्रतिनिधि, निवेशक आदि शामिल होंगे।

इंदौर में आयोजित हो रहे इस

आयोजन के दौरान एक भव्य प्रदर्शनी भी लगाई जाएगी। आयोजन में क्रेडाई, होटल इंडस्ट्री, टूरिज्म, नगर निगम, आईडीए, स्मार्ट सिटी, मैट्रो, हुडको, एलआईसी, हाउसिंग बोर्ड आदि की व्यापक भागीदारी रहेगी। प्रदर्शनी में इनसे संबंधित योजनाएं व प्रोजेक्ट्स प्रदर्शित किए जाएंगे। यह कॉन्क्लेव प्रदेश में शहरी विकास की दिशा में एक महत्वपूर्ण पहल है। आयोजन से इंदौर और मध्यप्रदेश को निवेश का नया आयाम मिलेगा। प्रदेश में विकास और निवेश शहरी परिवहन (मेट्रो, ई-बस, मल्टीमॉडल हब) , किरायाती आवास, स्लम पुनर्विकास, ठोस एवं तरल अपशिष्ट प्रबंधन, जलापूर्ति, सोिवज नेटवर्क,



झील संरक्षण, डिजिटलीकरण, ई-गवर्नेंस, भवन स्वीकृति प्रणाली और स्वच्छ ऊर्जा, हरित भवन, रिन्युएबल इनफ्रास्ट्रक्चर विकसित किया जा रहा है। निवेशक इन क्षेत्रों में निवेश कर भविष्य में होने वाले लाभ के सहभागी हो सकते हैं।

सहकारिता मंत्री की विभागीय समीक्षा

हर जिले की चयनित सोसाइटियों का ओरिएंटेशन प्रोग्राम होगा : सारंग

विजय मत, भोपाल

सहकारिता मंत्री विश्वास कैलाश सारंग ने हर जिले से पांच चयनित सोसाइटियों का ओरिएंटेशन प्रोग्राम करने के निर्देश दिए हैं। उन्होंने इस प्रोग्राम के माध्यम से सोसाइटियों द्वारा किए गए नवाचार और उनकी विभाग से अपेक्षाओं को जानने को भी कहा है। मंत्री सारंग बुधवार को मंत्रालय में सहकारिता विभाग की समीक्षा कर रहे थे।

मंत्री सारंग ने कहा है कि लगभग ढाई सौ सोसाइटियों का ओरिएंटेशन प्रोग्राम 50-50 के ग्रुप में करें। उन्होंने कहा कि यह ओरिएंटेशन प्रोग्राम दो दिवसीय हो ताकि उनकी हर एक समस्याओं का समाधान भी हो सके।



माइक्रो एटीएम कार्ड का 100% वितरण हो

मंत्री सारंग ने माइक्रो एटीएम कार्ड रूपे कार्ड को एक माह के अंदर 100व वितरित करने को कहा है। उन्होंने कहा कि सहकारिता मंत्रालय की इस पहल को निचले स्तर तक पहुंचाने का भी कम करें। साथ ही नवाचार विंग को पुनर्गठित करें।

चीता ब्रांड का 'लोगो' जल्द होगा लोकार्पित

मंत्री सारंग ने चीता ब्रांड का %लोगो% जल्द फाइनल कर लोकार्पित कवाने के निर्देश दिए। उन्होंने चीता ब्रांड के उत्पाद हित्ताही तक पहुंचाने के लिए एक चैन डेवलप करने को भी कहा। इसके लिए उन्होंने बिजनेस प्लान बनाकर प्रेजेंटेशन देने को भी कहा है और संभावनार समीक्षा बैठक

आयोजित करने के भी निर्देश दिए। इस मौके पर प्रमुख सचिव डीपी आहूजा, विपणन संघ प्रबंध संचालक अलोक कुमार सिंह, आयुक्त एवं पंजीयक मनोज पुष्प, अपेक्स बैंक के प्रबंध संचालक मनोज गुप्ता, उप सचिव सुशीला दाहिमा और मनोज सिन्हा उपस्थित थे।

मुलाकात



विजय मत, भोपाल। प्रदेश भाजपा अध्यक्ष हेमन्त खंडेलवाल ने बुधवार को प्रदेश भाजपा कार्यालय भोपाल में सोशल मीडिया और आई.टी विभाग में कार्यरत कर्मचारी सारियों से भेंट कर दोनों विभाग का कामकाज जाना। उन्होंने चर्चा में कहा-संगठन की गतिविधियों को जन - जन तक पहुंचाने में सूचक सोशल मीडिया और आई.टी विभाग की भूमिका सबसे महत्वपूर्ण होती है। इस दौरान कार्यालय मंत्री राघवेन्द्र शर्मा एवं आईटी हेड अमन शुक्ला उपस्थित रहे।

मध्यप्रदेश पॉवर

जनेरेटिंग कंपनी ने लागू की सेल्फ लर्निंग एन्ड एडवांसमेंट पॉलिसी

भोपाल। ऊर्जा मंत्री प्रद्युम्न सिंह तोमर ने बताया है कि मध्यप्रदेश पॉवर जनेरेटिंग कम्पनी ने अपने कार्मिकों के सतत् कौशल विकास, ज्ञान संवर्धन एवं शैक्षणिक उन्नयन को बढ़ावा देने के लिये स्व-अध्ययन तथा उन्नति नीति (सेल्फ लर्निंग एन्ड एडवांसमेंट पॉलिसी) लागू की है। इस नीति के अंतर्गत अब सभी अभियंता व कार्मिक अपने नियमित कार्यालयीन कर्तव्यों के साथ-साथ कम्पनी के कार्यक्षेत्र से संबंधित विषयों में पार्ट-टाइम, ऑनलाइन अथवा दूरस्थ शिक्षा के माध्यम से प्रमाण-पत्र पाठ्यक्रम (Certificate Courses), डिप्लोमा, डिग्री, एमटेक, एमबीए, बीटेक, एलएलबी, एलएलएम,एमसीए व पीएचडी जैसे अनेक शैक्षणिक कार्यक्रम में प्रवेश ले सकेंगे।

एसओएस बालग्राम

में डेंगू से बचाव हेतु कार्यशाला आयोजित

भोपाल। डेंगू रोग की रोकथाम एवं जागरूकता के उद्देश्य से जिला मलेरिया कार्यालय द्वारा एसओएस बालग्राम में एक दिवसीय कार्यशाला का आयोजन किया गया। इस अवसर पर जिला मलेरिया अधिकारी श्रीमती स्मृता नामदेव द्वारा बालग्राम के समस्त स्टाफ को डेंगू के लक्षणों, बचाव एवं नियंत्रण के उपायों से अवगत कराया गया। श्रीमती नामदेव ने कार्यशाला में एडीएस मच्छर के लार्वा की पहचान एवं विनष्टीकरण के उपायों पर विस्तार से जानकारी दी। उन्होंने बताया कि डेंगू से बचाव के लिए परिसर को स्वच्छ बनाए रखना, खुले पानी के बर्तनों को ढंक कर रखना, बच्चों को पूरी बांह के कपड़े पहनना और मच्छरदानी में सुलाना आवश्यक है।

गरीब, युवा, अन्नदाता और नारी शक्ति के कल्याण को समर्पित प्रदेश सरकार

बिजली कंपनियों में 49 हजार से अधिक पदों पर युवाओं को मिलेगा रोजगार: डॉ. सुमेर सिंह सोलंकी

विजय मत, भोपाल

भारतीय जनता पार्टी के प्रदेश प्रवक्ता व सांसद डॉ. सुमेर सिंह सोलंकी ने बुधवार को मंत्रिपरिषद की बैठक में लिये गए निर्णयों पर प्रसन्नता व्यक्त करते हुए कहा है कि प्रधानमंत्री नरेंद्र मोदी जी जिन कार जातियों के कल्याण और सशक्तीकरण की बात करते हैं, डॉ. मोहन यादव के नेतृत्व वाली राज्य सरकार उनकी भलाई के लिए समर्पित है। डॉ. सोलंकी ने राज्य मंत्रिमंडल की बैठक में लिये गए निर्णयों के लिए मुख्यमंत्री डॉ. मोहन यादव के प्रति आभार व्यक्त करते हुए कहा कि ये निर्णय गरीब, युवा, अन्नदाता और नारी शक्ति के विकास और सशक्तीकरण की दिशा में बड़ा कदम साबित होंगे।

भाजपा प्रदेश प्रवक्ता व सांसद डॉ. सुमेर सिंह सोलंकी ने कहा कि राज्य सरकार ने सिंचाई शुल्क चुकाने में असमर्थ रहे किसानों के प्रति संवेदनशीलता प्रदर्शित करते हुए मंत्रिपरिषद की

हाउसिंग सेक्टर में बेहतर निवेश की संभावना

प्रदेश में हाउसिंग सेक्टर में निवेश की अच्छी संभावना है। अप्रोडेंबल हाउसिंग में 8 लाख 32 हजार से अधिक किरायाती आवास तैयार किए जा चुके हैं। प्रदेश में 10 लाख नए आवास तैयार किये जा रहे हैं। इनमें 50 हजार करोड़ रूपए का निवेश होगा। रियल एस्टेट की योजनाओं के क्रियान्वयन के लिए प्रदेश में मानव संसाधन की गुणवत्तापूर्ण वर्क फोर्स उपलब्ध है। प्रदेश में शहरी क्षेत्रों में सुगम परिवहन व्यवस्था के विस्तार के लिये 21 हजार करोड़ रूपए की परियोजनाएं संचालित हैं। वायु प्रदूषण को नियंत्रित करने और पेट्रोलियम ईंधन के कार्बन फुट-फंट रोकने के लिए इलेक्ट्रिक वाहनों को बढ़ावा दिया जा रहा है। प्रदेश के बड़े शहरों में 552 इलेक्ट्रिक बसों का संचालन शुरू किया जा रहा है। प्रदेश में इलेक्ट्रिक वाहनों को प्रोत्साहित करने के लिए इलेक्ट्रिक व्हीकल पॉलिसी-2025 लागू की गई है।

किरायदारों, पेड़िंगेस्ट,

होटलों में रूकने वालों

आदि की जानकारी पुलिस

को देना आवश्यक

भोपाल। पुलिस आयुक्त भोपाल हरिनारायणचारी मिश्र ने भारतीय नागरिक सुरक्षा संहिता 2023 की धारा 163 के तहत प्रदत्त शक्तियों को प्रयोग में लाते हुए नगरीय क्षेत्र भोपाल शहर में प्रतिबंधात्मक आदेश जारी किए हैं। आदेश के अनुसार भोपाल शहर स्थित आवासों में किराये से एवं पेड़िंगेस्ट के रूप में रहने वाले व्यक्तियों तथा यहां पर आवासरत लोगों के घरों में काम करने वाले नौकर - चाकर छात्रावास में रह रहे छात्र - छात्राओं एवं अन्य निवास की जगहों पर रहने वाले व्यक्तियों की जानकारी पुलिस प्रशासन को देना आवश्यक होगा। साथ ही भोपाल शहर में आने- जाने वाले मुसाफिरों, जो कि शहर के विभिन्न होटल, लॉज, धर्मशाला, रिजॉर्ट, रेस्टहाउस जैसे प्रतिष्ठानों में ठहरते हैं, उनकी जानकारी निर्धारित प्रोफार्मा अनुसार संधारित किया जाना आवश्यक होगा। यह आदेश जारी दिनांक से आगामी दो माह तक प्रभावशील रहेगा। उपरोक्त आदेश का उल्लंघन करने पर भारतीय न्यय संहिता 2023 की धारा 223 के अंतर्गत कार्यवाही की जाएगी। जारी आदेश अनुसार कोई भी मकान मालिक जो अपना मकान या उसका कोई भाग किराये पर देते हैं, तो वह ऐसा करने के एक सप्ताह के भीतर किरायेदार अथवा पेड़िंगेस्ट का विवरण निर्धारित प्रारूप में भरकर संबंधित थाने पर या मध्यप्रदेश पुलिस सिटिज़न पोर्टल पर आवश्यक रूप से देंगे।

सड़कों के गड्ढों पर बोले पीडब्ल्यूडी मंत्री राकेश सिंह

जब तक सड़कें रहेंगी तब तक गड्ढे होते

रहेंगे, गड्ढे न हों ऐसी तकनीक नहीं

विजय मत, भोपाल

मध्य प्रदेश में खराब सड़कों के निर्माण और सड़कों के गड्ढों को लेकर पीडब्ल्यूडी मंत्री राकेश सिंह ने कहा है कि अभी ऐसी कोई तकनीक नहीं आई है, जिसके आधार पर कह सकें कि ऐसी सड़क बनाएंगे जिस पर कभी गड्ढा होगा ही नहीं। जब तक सड़कें रहेंगी तब तक गड्ढे होते रहेंगे। गलत तब है जब चार साल तक खराब न होने वाली सड़क में छह माह में ही गड्ढे हो जाएं।

राकेश सिंह ने कहा कि जो कुछ हम कर रहे हैं, प्रयास वही हो सकते हैं। मुझे ध्यान में नहीं आता कि दुनिया में कोई ऐसी सड़क भी है, जिसमें गड्ढा होता ही नहीं। ऐसी कोई तकनीक अभी पीडब्ल्यूडी के ध्यान में नहीं आई है।

उन्होंने सड़कों की खराब हालत और गड्ढों के कारण होने वाली दिक्कों के सवाल पर कहा कि सवाल ऐसा हो जिसका हम उत्तर दे सकें। जब तक सड़कें रहेंगी तब तक गड्ढे होते रहेंगे।



छह माह में गड्ढे हो जाएं तो गलत है: राकेश सिंह मंत्री राकेश सिंह ने यह भी कहा कि अगर कोई सड़क ऐसी है जिसको चार साल तक खराब नहीं होगा चाहिए और छह महीने में गड्ढे हो गए तो यह गलत है। ऐसे मामले में कार्रवाई होनी चाहिए। इस दौरान उस जमीन को लेकर भी सवाल हुए जिस पर सड़क बनाई जा रही है।

ग्वालियर की महल रोड 12 दिन में 11 बार धंसी

हाल ही में ग्वालियर नगर निगम और स्मार्ट सिटी की बनावी सड़क महीने भर में धंसने से चर्चा में आई थी। सड़क में सुरंग नजर आने लगी थी। केंद्रीय मंत्री ज्योतिरावित्थ स्थिथा के महल तक जाने वाली यह वीआईपी और महंगी 'महल रोड' 12 बार दिन में 11 बार धंस चुकी थी।

पानी भरने से धंसी, ठेकेदार जिम्मेदारी से नहीं बच सकता

नगरीय प्रशासन विभाग भोपाल से जांच दल ग्वालियर पहुंचा। जांच दल ने सबसे पहले पाया है कि यहां सड़क तो बना दी गई, लेकिन सड़क पर बरसाती पानी की निकासी की कोई व्यवस्था नहीं है। सड़क किनारे जो नाली हैं। उसकी तरफ सड़क की ढलान नहीं है। यही कारण रहा कि रात भर पानी गिरा और सड़क में बैठता चला गया, जिस कारण वह धंसक गई।

बैठक में निर्णय लिया है कि ऐसे किसानों से सिंचाई शुल्क न चुकाने पर लिया जाने वाली दंड राशि और ब्याज नहीं लिया जाएगा। सिर्फ सिंचाई शुल्क की राशि ही ली जाएगी। सरकार के इस निर्णय से प्रदेश के लाखों किसानों को लाभ होगा और वे सिंचाई शुल्क का भुगतान कर सकेंगे। सरकार ने यह योजना मार्च, 2026 तक के लिए लागू की है।

भाजपा प्रदेश प्रवक्ता व सांसद डॉ. सुमेर सिंह सोलंकी ने कहा कि राज्य सरकार ने धरती आबा योजना के अंतर्गत प्रदेश के जनजातीय बहुल क्षेत्रों में 66 नए आंगनबाड़ी केंद्र खोलने का प्रावधान किया है। इससे जहां एक ओर इन क्षेत्रों में कुपोषण कम करने में मदद मिलेगी, वहीं बहनों को रोजगार भी मिलेगा। सरकार ने इन आंगनबाड़ी केंद्रों के लिए कार्यकर्ता, सहायिका और सुपरवाइजर के पदों को भी मंजूरी दी है।

मुख्यमंत्री के युवाओं को रोजगार संपन्न बनाने की घोषणा पर अमल

एमएसएमई इकाइयों को प्रोत्साहित कर उपलब्ध

कराई जा रही है सहायता: मंत्री काश्यप

विजय मत, भोपाल

सूक्ष्म, लघु और मध्यम उद्यम मंत्री चैतन्य कुमार काश्यप ने बताया कि प्रदेश में रोजगार सृजन और आत्मनिर्भरता को बढ़ावा देने के लिये राज्य शासन द्वारा निरंतर प्रभावी पहल की जा रही है। मुख्यमंत्री डॉ. मोहन यादव के उद्योग और रोजगार वर्ष की घोषणा के अनुरूप विभाग लगातार एमएसएमई की स्थापना और रोजगार सृजन के लिए गंभीर प्रयास कर रहा है। केंद्र और राज्य की विभिन्न योजनाओं के माध्यम से युवाओं, महिलाओं

और स्व-सहायता समूहों को ऋण, अनुदान और तकनीकी सहायता प्रदान कर उन्हें स्वावलंबी बनाया जा रहा है।

मंत्री काश्यप ने बताया कि प्रदेश में 18 लाख पंजीकृत एमएसएमई इकाइयों द्वारा 56 हजार करोड़ रूपये से अधिक निवेश कर 94 लाख से अधिक लोगों को रोजगार दिया गया है। इसी तरह 5,342 स्टार्टअप, 72 इन्क्यूबेटर और 2,542 महिला स्टार्टअप के माध्यम से 54 हजार से अधिक लोगों को रोजगार मिला है। वर्ष 2024-25 में मुख्यमंत्री उद्यम क्रांति योजना और प्रधानमंत्री

रोजगार सृजन कार्यक्रम के अंतर्गत 10,352 युवाओं को स्वरोजगार से जोड़ा गया।

मंत्री काश्यप ने बताया कि रोजगार सृजन के इस सबसे सशक्त माध्यम को और प्रभावी बनाया गया है। एमएसएमई विकास नीति 2025, स्टार्टअप नीति 2025 और औद्योगिक भूमि आवंटन नियम 2025 के माध्यम से प्राथमिकता क्षेत्रों को विशेष प्रोत्साहन दिया जा रहा है। स्टार्टअप नीति का लक्ष्य 10 हजार डीपीआईआईटी मान्यता प्राप्त स्टार्टअपस को सहयोग प्रदान करना है।